

**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**



**សាលាដំបូងរាជធានីភ្នំពេញ**

**តាងនាមប្រជាពលរដ្ឋខ្មែរ**  
**សាលាដំបូងរាជធានីភ្នំពេញ**

សំណុំរឿងរដ្ឋប្បវេណី

បានបញ្ចប់ការទាញហេតុផលដោយផ្ទាល់មាត់ នាថ្ងៃទី១០ ខែមិថុនា ឆ្នាំ២០១៩ វេលាម៉ោង០២និង០០

លេខ: ៦៣៦

នាទីរសៀល លើសំណុំរឿងរដ្ឋប្បវេណីលេខ៦៣៦ ចុះថ្ងៃទី១០ ខែមេសា ឆ្នាំ២០១៩ ដោយមានសមាសភាព

ចុះថ្ងៃទី១០-មេសា-២០១៩

ចូលរួមដូចតទៅ:

សាលក្រមលេខ: ៨៥២ "គ១"

**ចៅក្រមជំនុំជម្រះ**

ចុះថ្ងៃទី១០-កក្កដា-២០១៩

លោក **អ៊ុំ ភ សុវណ្ណារិទ្ធ** ចៅក្រមសាលាដំបូងរាជធានីភ្នំពេញ ។

**ក្រឡាបញ្ជីសវនាការ**

លោក **សុខ ឆេង** ក្រឡាបញ្ជីសាលាដំបូងរាជធានីភ្នំពេញ។

-រវាងដើមចោទ: ធនាគារ

**ជ**

តំណាងដោយលោក

**ត ជ**

តួនាទីជា

មានអាសយដ្ឋាន

រាជធានីភ្នំពេញ។

ដោយមានលោកមេធាវី **ផៃ សុភា** ជាមេធាវីតំណាងដោយអាណត្តិ។

-និងសហចុងចម្លើយ:

១.ឈ្មោះ: **ច១** ភេទប្រុស អាយុ៧២ឆ្នាំ សញ្ជាតិខ្មែរ មានទីកន្លែងកំណើត

ខេត្តកំពង់ចាម ទីលំនៅផ្ទះលេខ

រាជធានីភ្នំពេញ។

២.ឈ្មោះ: **ច២** ភេទស្រី អាយុ៤៣ឆ្នាំ សញ្ជាតិខ្មែរ មានទីកន្លែងកំណើត

ខេត្តកំពង់ចាម ទីលំនៅផ្ទះលេខ

រាជធានីភ្នំពេញ។

**កម្មវត្ថុបណ្តឹង:** ប្តឹងសុំឱ្យតុលាការចេញសាលក្រមសម្រេចដូចខាងក្រោម:

១.បង្គាប់ឱ្យសហចុងចម្លើយរួមគ្នាសងប្រាក់ដើមចំនួន ៤០.៨៥០\$ (បួនម៉ឺនប្រាំបីរយហាសិប) ដុល្លារអាមេរិក មកអោយដើមចោទ។

២.បង្គាប់ឱ្យសហចុងចម្លើយរួមគ្នាសងការប្រាក់ចំនួន ៤,៨៧៩.៦៩\$ (បួនពាន់ប្រាំបីរយចិតសិបប្រាំបួន និងហុកសិបប្រាំបួនសេន) ដុល្លារអាមេរិក មកអោយដើមចោទ គិតត្រឹមថ្ងៃទី១៥ ខែមីនា ឆ្នាំ២០១៩។

៣.បង្គាប់ឱ្យសហចុងចម្លើយរួមគ្នាសងប្រាក់ពិន័យចំនួន ៤,៧៦៩.៥១\$ (បួនពាន់ប្រាំពីររយហុកសិបប្រាំបួន និងហាសិបមួយសេន) ដុល្លារអាមេរិក មកឱ្យដើមចោទ គិតត្រឹមថ្ងៃទី១៥ ខែមីនា ឆ្នាំ២០១៩។

៤.បង្គាប់ឱ្យសហចុងចម្លើយរួមគ្នាសងការប្រាក់ ១.១% ក្នុងមួយខែនៃប្រាក់ដើម មកអោយដើមចោទ គិតចាប់ពីថ្ងៃទី១៥ ខែមីនា ឆ្នាំ២០១៩ រហូតដល់សងគ្រប់ចំនួន។

៥.បង្គាប់ឱ្យសហចុងចម្លើយរួមគ្នាបង់ប្រាក់ពិន័យ២៤% ក្នុងមួយឆ្នាំលើចំនួនទឹកប្រាក់ដែលខកខានមិន បានសង សមាមាត្រនឹងចំនួនថ្ងៃដែលខកខានសង មកអោយដើមចោទ គិតចាប់ពីថ្ងៃទី១៥ ខែមីនា ឆ្នាំ២០១៩ រហូតដល់សងគ្រប់ចំនួន។

៦.បង្គាប់ឱ្យសហចុងចម្លើយ បង់សេវាកម្មច្បាប់ និងជម្ងឺចិត្តមកឱ្យដើមចោទចំនួន១០.០០០\$ (មួយម៉ឺនដុល្លារ អាមេរិក)។

៧.ចុងចម្លើយជាអ្នកទទួលបន្ទុកប្រាក់ប្រដាប់ក្តី។

៨.សាលក្រមនេះមានអានុភាពអនុវត្តជាបណ្តោះអាសន្ន។

**I. អង្គហេតុ និងចំណុចវិវាទ**

១.អង្គហេតុ៖

កាលពីថ្ងៃទី០៦ ខែមករា ឆ្នាំ២០១៦ ធនាគារ

ជ

បានចុះកិច្ចសន្យាផ្តល់ឥណទានលើទឹកប្រាក់ចំនួន ៧០.០០០\$ (ប្រាំពីរម៉ឺនដុល្លារអាមេរិក) ឱ្យលោក **ច១** និង លោកស្រី **ច២** ដោយភ្ជាប់ការប្រាក់ ១.១% ក្នុងមួយខែ រំលស់រយៈពេល៦០ខែ គិតចាប់ពីថ្ងៃទី០៦ ខែមករា ឆ្នាំ២០១៦ រហូតដល់ថ្ងៃទី១៥ ខែមករា ឆ្នាំ២០២១ និងប្រាក់ពិន័យ២៤% ក្នុងមួយឆ្នាំ។ បន្ទាប់ពីសហ ចុងចម្លើយបានចុះកិច្ចសន្យាជាមួយដើមចោទរួចហើយ សហចុងចម្លើយបានបង់ប្រាក់ដើម និងការប្រាក់មកអោយ ដើមចោទបានតែ២៤ខែ តែប៉ុណ្ណោះ ហើយសហចុងចម្លើយឈប់អនុវត្តកាតព្វកិច្ចបង់ប្រាក់ដើម និងការប្រាក់ ត្រឹមថ្ងៃទី១៥ ខែមីនា ឆ្នាំ២០១៨ រហូតមកដល់បច្ចុប្បន្ននេះ។ ទោះបីជាដើមចោទបានជូនដំណឹង និងដាស់តឿន ឱ្យសហចុងចម្លើយមកបង់ប្រាក់ដែលខកខានមិនបានបង់ ក៏ខាងសហចុងចម្លើយនៅតែមិនព្រមមកបង់មកឱ្យ ដើមចោទដែរ។ ដូច្នេះទើបដើមចោទបានដាក់ពាក្យបណ្តឹងចុះថ្ងៃទី០៩ ខែមេសា ឆ្នាំ២០១៩ មកតុលាការដើម្បី ទាមទារប្រាក់ពីចុងចម្លើយ ។

២.ការអះអាងរបស់គូភាគី៖

ក- ដើមចោទ៖ ធនាគារ

ជ

តំណាងដោយ លោក **ក ជ** គូនាទីជា ដោយមានលោក **ឆៃ សុភា** ជាមេធាវី តំណាងដោយអាណត្តិបានធ្វើសេចក្តីថ្លែងការណ៍ថា៖ ខ្លួនជាមេធាវីតំណាងដោយអាណត្តិអោយដើមចោទ សូម រក្សាពាក្យបណ្តឹងចុះថ្ងៃទី០៩ ខែមេសា ឆ្នាំ២០១៩ ទុកនៅដែល គ្រាន់តែសុំធ្វើការកែតម្រូវកម្មវត្ថុត្រង់ចំណុចទី៣ ពី ចំនួនទឹកប្រាក់ ៦០០.៩៤\$ (ប្រាំមួយរយដុល្លារអាមេរិក និងកោសិបបួនសេន) មកចំនួន ៤,៧៦៩.៥១\$ (បួនពាន់ប្រាំពីរ រយហុកសិបប្រាំបួនដុល្លារអាមេរិក និងហាសិបមួយសេន) តាមពាក្យសុំចុះថ្ងៃទី០៧ ខែឧសភា ឆ្នាំ២០១៩ វិញ និងសូមធ្វើសេចក្តីថ្លែងការណ៍បន្ថែម។ ខាងសហចុងចម្លើយបានចុះកិច្ចសន្យាខ្ចីប្រាក់ជាមួយកូនក្តីខ្លួន នៅថ្ងៃទី ០៦ ខែមករា ឆ្នាំ២០១៦ ដែលមានចំនួនទឹកប្រាក់ ៧០០០០\$ (ប្រាំពីរម៉ឺនដុល្លារអាមេរិក) ដោយគិតការប្រាក់ ១.១ ភាគរយក្នុងមួយខែ និងការប្រាក់ពិន័យចំនួន ២៤ភាគរយ ក្នុងមួយឆ្នាំ ដោយភាគីខាងសហកូនបំណុលត្រូវបង់

រំលស់អោយកូនក្តីខ្លួនក្នុងរយៈពេល ៦០ខែ គិតចាប់ពីថ្ងៃទី០៦ ខែមករា ឆ្នាំ២០១៦ រហូតដល់ថ្ងៃទី១៥ ខែមករា ឆ្នាំ២០២១ ។ បន្ទាប់ពីសហចុងចម្លើយបានចុះកិច្ចសន្យាជាមួយកូនក្តីខ្លួនរួចហើយ សហចុងចម្លើយបានបង់ប្រាក់ ដើម និងការប្រាក់មកអោយកូនក្តីខ្លួនបានតែ ២៤ខែ តែប៉ុណ្ណោះ ហើយសហចុងចម្លើយឈប់អនុវត្តកាតព្វកិច្ច បង់ប្រាក់ដើម និងការប្រាក់ត្រឹមថ្ងៃទី១៥ ខែមីនា ឆ្នាំ២០១៨ រហូតមកដល់បច្ចុប្បន្ននេះ។ ទោះបីជាកូនក្តីខ្លួនបាន ជូនដំណឹង និងដាស់តឿនឱ្យសហចុងចម្លើយមកបង់ប្រាក់ដែលខកខាន មិនបានបង់ ក៏ខាងចុងចម្លើយនៅតែមិន ព្រមមកបង់ដដែល។ ហេតុដូច្នេះដើម្បីការពារផលប្រយោជន៍ស្របច្បាប់ ដើមចោទសូមសំណូមពរសុំឱ្យតុលាការ ចេញសាលក្រមដែលមានខ្លឹមសារនៃការទាមទារប្រាក់ពីសហចុងចម្លើយឈ្មោះ ២១ និងឈ្មោះ ២២ សម្រេចដូចខាងក្រោម៖

១.បង្គាប់ឱ្យសហចុងចម្លើយរួមគ្នាសងប្រាក់ដើមចំនួន ៤០.៨៥០\$ (បួនម៉ឺនប្រាំបីរយហាសិប) ដុល្លារអាមេរិក មកអោយដើមចោទ។

២.បង្គាប់ឱ្យសហចុងចម្លើយរួមគ្នាសងការប្រាក់ចំនួន ៤.៨៧៩.៦៩\$ (បួនពាន់ប្រាំបីរយចិតសិបប្រាំបួន ដុល្លារអាមេរិក និងហុកសិបប្រាំបួនសេន) មកអោយដើមចោទ គិតត្រឹមថ្ងៃទី១៥ ខែមីនា ឆ្នាំ២០១៩។

៣.បង្គាប់ឱ្យសហចុងចម្លើយរួមគ្នាបង់ប្រាក់ពិន័យចំនួន ៤.៧៦៩.៥១\$ (បួនពាន់ប្រាំពីររយហុកសិប ប្រាំបួនដុល្លារ និងហាសិបមួយសេន) មកឱ្យដើមចោទ គិតត្រឹមថ្ងៃទី១៥ ខែមីនា ឆ្នាំ២០១៩។

៤.បង្គាប់ឱ្យសហចុងចម្លើយរួមគ្នាបង់ការប្រាក់ ១.១% ក្នុងមួយខែ នៃប្រាក់ដើម មកអោយដើមចោទ គិត ចាប់ពីថ្ងៃទី១៥ ខែមីនា ឆ្នាំ២០១៩ រហូតដល់សងគ្រប់ចំនួន ។

៥.បង្គាប់ឱ្យសហចុងចម្លើយរួមគ្នាបង់ប្រាក់ពិន័យ២៤% ក្នុងមួយឆ្នាំលើចំនួនទឹកប្រាក់ដែលខកខានមិន បានសង សមាមាត្រនឹងចំនួនថ្ងៃដែលខកខានសង មកអោយដើមចោទ គិតចាប់ពីថ្ងៃទី១៥ ខែមីនា ឆ្នាំ២០១៩ រហូតដល់សងគ្រប់ចំនួន។

៦.បង្គាប់ឱ្យសហចុងចម្លើយ បង់សេវាកម្មច្បាប់ និងជម្ងឺចិត្តមកឱ្យដើមចោទចំនួន១០.០០០\$(មួយម៉ឺន ដុល្លារអាមេរិក)។

៧.សហចុងចម្លើយជាអ្នកទទួលបន្ទុកប្រាក់ប្រដាប់ក្តី។

៨.សាលក្រមនេះមានអានុភាពអនុវត្តជាបណ្តោះអាសន្ន។

ខ.សហចុងចម្លើយ៖ ឈ្មោះ ២១ ភេទប្រុស អាយុ៧២ឆ្នាំ សញ្ជាតិខ្មែរ និងឈ្មោះ ២២ ភេទស្រី អាយុ៤៣ឆ្នាំ អវត្តមានដោយតុលាការបានបញ្ជូនដីកាកោះតាមរយៈអ្នករត់ដីកាឈ្មោះ ● ទៅដល់អាសយ ដ្ឋានរបស់សហចុងចម្លើយតែមិនបានជួបសមីខ្លួន អ្នករត់ដីកាក៏បានទុកដីកាកោះមួយច្បាប់នៅទីនោះទុកជាការជូន ដំណឹង។

៣-ចំនុចគ្មានវិវាទ៖ គ្មាន។

៤-ចំនុចវិវាទ៖

ក. ដើមចោទ៖ ទាមទារប្រាក់កម្ចីពីឈ្មោះ ២១ និងឈ្មោះ ២២ ដូចខាងក្រោម៖  
-សងប្រាក់ដើមចំនួន ៤០.៨៥០\$ (បួនម៉ឺនប្រាំបីរយហាសិប) ដុល្លារអាមេរិក មកអោយដើមចោទ។

-សងការប្រាក់ចំនួន៤,៨៧៩.៦៩៥\$ (ប្តូរពាន់ប្រាំបីរយចិតសិបប្រាំបួនដុល្លារអាមេរិក និងហុកសិបប្រាំបួនសេន) មកអោយដើមចោទ គិតត្រឹមថ្ងៃទី១៥ ខែមីនា ឆ្នាំ២០១៩។

-បង់ប្រាក់ពិន័យចំនួន ៤,៧៦៩.៥១៥\$ (ប្តូរពាន់ប្រាំពីររយហុកសិបប្រាំបួនដុល្លារ និងហាសិបមួយសេន) មកឱ្យដើមចោទ គិតត្រឹមថ្ងៃទី១៥ ខែមីនា ឆ្នាំ២០១៩។

-បង់ការប្រាក់១.១% ក្នុងមួយខែ នៃប្រាក់ដើម មកអោយដើមចោទ គិតចាប់ពីថ្ងៃទី១៥ ខែមីនា ឆ្នាំ២០១៩ រហូតដល់សងគ្រប់ចំនួន ។

-បង់ប្រាក់ពិន័យ២៤% ក្នុងមួយឆ្នាំលើចំនួនទឹកប្រាក់ដែលខកខានមិនបានសង សមាមាត្រនឹងចំនួនថ្ងៃដែលខកខានសង មកអោយដើមចោទ គិតចាប់ពីថ្ងៃទី១៥ ខែមីនា ឆ្នាំ២០១៩ រហូតដល់សងគ្រប់ចំនួន។

-បង់សេវាកម្មច្បាប់ និងជម្ងឺចិត្តមកឱ្យដើមចោទចំនួន ១០.០០០\$ (មួយម៉ឺនដុល្លារអាមេរិក)។

-សហចុងចម្លើយជាអ្នកទទួលបន្ទុកប្រាក់ប្រដាប់ក្តី។

-សាលាក្រុមនេះមានអានុភាពអនុវត្តជាបណ្តោះអាសន្ន។

**ខ. សហចុងចម្លើយ អវត្តមាន។**

**II. ការពិនិត្យភស្តុតាង**

**១-ភស្តុតាងជាឯកសាររបស់ដើមចោទ៖**

១.១ កិច្ចសន្យាខ្ចីប្រាក់ ចុះថ្ងៃទី០៦ ខែមករា ឆ្នាំ២០១៦ រវាងធនាគារ **ជ** និងឈ្មោះ **ច១** និងឈ្មោះ **ច២** ។

១.២ តារាងកាលវិភាគសងប្រាក់លេខ **អតិថិជនឈ្មោះ ច១**

១.៣ លិខិតជូនដំណឹងលើកចុងក្រោយ ចុះថ្ងៃទី១៥ ខែមិថុនា ឆ្នាំ២០១៨ របស់ឈ្មោះ **ច១** និងឈ្មោះ **ច២** ។

១.៤ អត្តសញ្ញាណប័ណ្ណសញ្ជាតិខ្មែរលេខ **ច១** ចុះថ្ងៃទី០៥ ខែមីនា ឆ្នាំ២០១៥ របស់ឈ្មោះ **ច១**

១.៥ អត្តសញ្ញាណប័ណ្ណសញ្ជាតិខ្មែរលេខ **ច២** ចុះថ្ងៃទី១៦ ខែមីនា ឆ្នាំ២០១៥ របស់ឈ្មោះ **ច២**

**២-ភស្តុតាងជាឯកសាររបស់ចុងចម្លើយ ៖ គ្មាន ។**

**៣-ការសាកសួរសាក្សី៖គ្មាន ។**

**សំណងហេតុ**

ផ្អែកតាមលទ្ធផលនៃការទាញហេតុផលដោយផ្ទាល់មាត់ និងការពិនិត្យភស្តុតាង តុលាការយល់ឃើញថា៖

១- បណ្តឹងចុះថ្ងៃទី០៩ ខែមេសា ឆ្នាំ២០១៩ របស់ដើមចោទ ធ្វើឡើងត្រឹមត្រូវ ទៅតាមផ្លូវច្បាប់។

២- នៅក្នុងនីតិវិធីទាញហេតុផលដោយផ្ទាល់មាត់ ចុះថ្ងៃទី១០ ខែមិថុនា ឆ្នាំ២០១៩ សហចុងចម្លើយអវត្តមានដោយគ្មានមូលហេតុត្រឹមត្រូវ គប្បីតុលាការពិចារណា។

៣-បន្ទាប់ពីបានធ្វើនីតិវិធីទាញហេតុផលដោយផ្ទាល់មាត់ នៅថ្ងៃទី១០ ខែមិថុនា ឆ្នាំ២០១៩ រួចហើយ តុលាការបានបញ្ជូន យកកំណត់ហេតុស្តីពីការទាញហេតុផលដោយផ្ទាល់មាត់ឱ្យទៅចុងចម្លើយរួចហើយ។

៤-យោងតាមកិច្ចសន្យាឌីប្រាក់ចុះថ្ងៃទី០៦ ខែមករា ឆ្នាំ២០១៦ រវាងធនាគារ ជ  
និងឈ្មោះ ច១ និងឈ្មោះ ច២ បានបញ្ជាក់ថា៖

- កិច្ចសន្យាឌីប្រាក់ចុះថ្ងៃទី០៦ ខែមករា ឆ្នាំ២០១៦ រវាងធនាគារ ជ  
និងឈ្មោះ ច១ និងឈ្មោះ ច២ គ្មានវិការក្នុងការបង្ហាញ

ធន្នៈទេ។

- លិខិតជូនដំណឹងលើកចុងក្រោយចុះថ្ងៃទី១៥ ខែមិថុនា ឆ្នាំ២០១៨ របស់សហចុងចម្លើយឈ្មោះ ច១  
និង ច២ បានបញ្ជាក់ថា សហចុងចម្លើយពិតជាទទួលស្គាល់នូវប្រាក់ជំពាក់ ធនាគារ ជ  
ប្រាក់ដើម ។

-តាមការពិនិត្យឯកសារភស្តុតាងលើកិច្ចសន្យាចុះថ្ងៃទី០៦ ខែមករា ឆ្នាំ២០១៦ ធ្វើឡើងដោយមានស្នាម  
មេដៃភាគីឈ្មោះ ច១ និងឈ្មោះ ច២ និងសាក្សីឈ្មោះ ស ច ១-២ ផ្តិតមេដៃដឹងពួកទទួលស្គាល់  
ថា កិច្ចសន្យានេះធ្វើឱ្យដោយត្រឹមត្រូវតាមច្បាប់ពិតប្រាកដមែន។

៥- មេធាវីតំណាងដោយអាណត្តិឱ្យដើមទោទ បានថ្លែងការណ៍ នាពេលទាញហេតុផលដោយផ្ទាល់មាត់ចុះថ្ងៃទី១០  
ខែមិថុនា ឆ្នាំ២០១៩ មានភាពស៊ីសង្វាក់ជាមួយគ្នានិងកិច្ចសន្យាឌីប្រាក់ចុះថ្ងៃទី០៦ ខែមករា ឆ្នាំ២០១៦ និង លិខិតជូន  
ដំណឹងលើកចុងក្រោយ ចុះថ្ងៃទី១៥ ខែមិថុនា ឆ្នាំ២០១៨ ប្រាក់ដើម គប្បីតុលាការពិចារណា។

៦- មេធាវីតំណាងដោយអាណត្តិឱ្យដើមទោទ ប្តឹងសុំទាមទារពីសហចុងចម្លើយនូវ ប្រាក់ដើមចំនួន  
៤០,៨៥០\$ (បួនម៉ឺនប្រាំបីរយហាសិបដុល្លារអាមេរិក) និងការប្រាក់ចំនួន៤,៨៧៩.៦៩\$ (បួនពាន់ប្រាំបីរយចិត  
សិបប្រាំបួនដុល្លារអាមេរិក និងហុកសិបប្រាំបួនសេន) គិតត្រឹមថ្ងៃទី១៥ ខែមីនា ឆ្នាំ២០១៩ គប្បីតុលាការ  
ពិចារណា ។

៧- មេធាវីតំណាងដោយអាណត្តិឱ្យដើមទោទ ប្តឹងសុំទាមទារការប្រាក់ចំនួន ១.១% (មួយចុចមួយភាគរយ)  
ក្នុងមួយខែ លើប្រាក់ដើម ដោយគិតពីថ្ងៃទី១៥ ខែមីនា ឆ្នាំ២០១៩ រហូតដល់សងប្រាក់គ្រប់ចំនួន ពីសហចុង  
ចម្លើយ គឺស្របទៅនឹងមាត្រា៥៨៤ និងមាត្រា៥៨៥ នៃក្រមរដ្ឋប្បវេណី គប្បីតុលាការសម្រេចទៅតាមផ្លូវច្បាប់។

៨-មេធាវីតំណាងដោយអាណត្តិឱ្យដើមទោទ ប្តឹងសុំទាមទារប្រាក់ពិន័យចំនួន ៤,៧៦៩.៥១\$ (បួនពាន់ប្រាំពីររយ  
ហុកសិបប្រាំបួនដុល្លា និងហាសិបមួយសេន) មកឱ្យដើមទោទ គិតត្រឹមថ្ងៃទី១៥ ខែមីនា ឆ្នាំ២០១៩ និងបង់ប្រាក់  
ពិន័យ២៤% ក្នុងមួយឆ្នាំលើចំនួនទឹកប្រាក់ដែលខកខានមិនបានសង សមាមាត្រនឹងចំនួនថ្ងៃដែលខកខានសង មក  
អោយដើមទោទ គិតចាប់ពីថ្ងៃទី១៥ ខែមីនា ឆ្នាំ២០១៩ រហូតដល់សងគ្រប់ចំនួន គប្បីតុលាការពិចារណា។

៩-មេធាវីតំណាងដោយអាណត្តិឱ្យដើមទោទ សុំទាមទារសំណងការខូចខាត និងជម្ងឺចិត្តចំនួន១០០០០\$ (ដប់  
ពាន់ដុល្លារអាមេរិក) ពីសហចុងចម្លើយ គប្បីតុលាការពិចារណា។

១០-មេធាវីតំណាងដោយអាណត្តិឱ្យដើមទោទ បានប្តឹងសុំឱ្យតុលាការប្រកាសសាលក្រមអនុវត្តបណ្តោះ  
អាសន្នដោយបង្ខំលើប្រាក់ដើមចំនួន ៤០,៨៥០\$ (បួនម៉ឺនប្រាំបីរយហាសិបដុល្លារអាមេរិក) ,ការប្រាក់ចំនួន  
៤,៨៧៩.៦៩\$ (បួនពាន់ប្រាំបីរយចិត្តសិបប្រាំបួននិងហុកសិបប្រាំបួនសេន ដុល្លារអាមេរិក) និងប្រាក់ពិន័យចំនួន  
៤,៧៦៩.៥១\$ (បួនពាន់ប្រាំពីររយហុកសិបប្រាំបួនដុល្លា និងហាសិបមួយសេន) គឺមានភាពចាំបាច់ និងត្រឹមត្រូវ  
គប្បីតុលាការសម្រេចតាមការស្នើសុំដោយផ្អែកតាមមាត្រា ១៩៦ នៃក្រមនីតិវិធីរដ្ឋប្បវេណី ។

១១-ភាពអវត្តមានរបស់សហចុងចម្លើយស្របទៅនឹងមាត្រា២០១ កថាខណ្ឌទី២ នៃក្រមនីតិវិធីរដ្ឋប្បវេណី  
ដែលបានចែងថា “ប្រសិនបើចុងចម្លើយមិនបានបង្ហាញខ្លួននៅកាលបរិច្ឆេទ នៃការទាញហេតុផលដោយផ្ទាល់

មាត់ទេ តុលាការត្រូវទទួលស្គាល់ការទាមទាររបស់ដើមចោទ និងចាត់ទុកថាសហចុងចម្លើយបានសារភាពតាមសេចក្តីថ្លែងការណ៍របស់ដើមចោទ”ដែលចំណុចនេះ គប្បីតុលាការពិចារណាទៅតាមច្បាប់ ។

១២-ប្រាក់ប្រដាប់ក្តីអនុវត្តតាមមាត្រា៦៤ នៃក្រមនីតិវិធីរដ្ឋប្បវេណី គប្បីឱ្យសហចុងចម្លើយជាអ្នកទទួលខុសត្រូវ។  
**សេចក្តីសម្រេចបញ្ជប់**

១- ទទួលស្គាល់ការទាមទាររបស់ដើមចោទ ធនាគារ **ជ**

តាមបណ្តឹងចុះថ្ងៃទី០៩ ខែមេសា ឆ្នាំ២០១៩ ពិតជាត្រឹមត្រូវតាមច្បាប់ ។

២-បង្គាប់ឱ្យសហចុងចម្លើយឈ្មោះ **ច១** កាន់អត្តសញ្ញាណប័ណ្ណសញ្ជាតិខ្មែរលេខ:  
ចុះថ្ងៃទី០៥ ខែមីនា ឆ្នាំ២០១៥ និងឈ្មោះ **ច២** កាន់អត្តសញ្ញាណប័ណ្ណសញ្ជាតិខ្មែរលេខ:

ចុះថ្ងៃទី១៦ ខែមីនា ឆ្នាំ២០១៥ រួមគ្នាសងប្រាក់ឱ្យទៅដើមចោទ ៖

ក-ប្រាក់ដើមចំនួន ៤០,៨៥០\$ (បួនម៉ឺនប្រាំបីរយហាសិបដុល្លារអាមេរិក) ។

ខ-ការប្រាក់ខកខានមិនបានបង់គិតចាប់ពីថ្ងៃទី១៥ ខែមីនា ឆ្នាំ២០១៨ រហូតដល់ថ្ងៃទី១៥ ខែមីនា ឆ្នាំ២០១៩ គឺចំនួន ៤,៨៧៩.៦៩\$ (បួនពាន់ប្រាំបីរយចិត្តសិបប្រាំបួននិងហុកសិបប្រាំបួនសេន ដុល្លារអាមេរិក) ។

គ-ប្រាក់ពិន័យគិតចាប់ពីថ្ងៃទី១៥ ខែមីនា ឆ្នាំ២០១៨ រហូតដល់ថ្ងៃទី១៥ ខែមីនា ឆ្នាំ២០១៩ គឺចំនួន ៤,៧៦៩.៥១\$ (បួនពាន់ប្រាំពីររយហុកសិបប្រាំបួនដុល្លា និងហាសិបមួយសេន) ។

ឃ-ការប្រាក់ចំនួន ១.១% (មួយចុចមួយភាគរយ) ក្នុងមួយខែ លើប្រាក់ដើម ដោយគិតពីថ្ងៃទី១៥ ខែមីនា ឆ្នាំ២០១៩ រហូតដល់សងប្រាក់គ្រប់ចំនួន។

ង.បង់ប្រាក់ពិន័យ២៤% ក្នុងមួយឆ្នាំ លើចំនួនទឹកប្រាក់ដែលខកខានមិនបានសង គិតចាប់ពីថ្ងៃទី១៥ ខែមីនា ឆ្នាំ២០១៩ រហូតដល់សងគ្រប់ចំនួន។

៣-ប្រទានចោលសងសំណងជម្ងឺចិត្តដែលដើមចោទទាមទារ។

៤-សាលាក្រមនេះ អាចអនុវត្តជាបណ្តោះអាសន្នលើចំណុច ក ខ និង គ នៃសេចក្តីសម្រេចបញ្ជប់។

៥- ប្រាក់ប្រដាប់ក្តីជាបន្ទុកសហចុងចម្លើយ។

-សាលាក្រមនេះបញ្ចប់ការទាញហេតុផលដោយផ្ទាល់មាត់នៅថ្ងៃទី១០ ខែមិថុនា ឆ្នាំ២០១៩ ចំពោះមុខដើមចោទ , កំបាំងមុខសហចុងចម្លើយ និងប្រកាសជាសាធារណៈនៅថ្ងៃទី១០ ខែកក្កដា ឆ្នាំ២០១៩។

-គួរភាគីមានសិទ្ធិប្តឹងទាស់ និងប្តឹងឧទ្ធរណ៍ក្នុងរយៈពេលដែលច្បាប់កំណត់។

**ចៅក្រម**

ហត្ថលេខា និងត្រា: **អ៊ុក សុវណ្ណារិទ្ធិ**

“បានចម្លងត្រឹមត្រូវតាមច្បាប់ដើម”

ថ្ងៃពុធ ៩កើត ខែអាសាឍ ឆ្នាំកុរ ឯកស័ក ព.ស.២៥៦៣

រាជធានីភ្នំពេញ, ថ្ងៃទី១០ ខែកក្កដា ឆ្នាំ២០១៩

**ក្រឡាបញ្ជី**

**បានឃើញ**

**ចៅក្រម**



**អ៊ុក សុវណ្ណារិទ្ធិ**

